

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಾಮಾವತಾರಶರ್ಮ ಪ್ರಣೀತಂ
॥ ಶ್ರೀ ಮಾರುತಿಶತಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಮಾರುತಿಶತಕಂ ||

(ಕ) ಹನೂಮಾನ್

ಅವ್ಯಾದವ್ಯಾಜಭವ್ಯಾಕೃತಿರತನುರಯವ್ಯಾಪ್ತನವ್ಯಾನುಭಾವಃ

ಸವ್ಯಾಸವ್ಯಾದ್ರಿದಿವ್ಯಾವನಿರುಹಕುಸುಮಾರ್ಚಾಭೃದವ್ಯಾಕುಲಾಂಗಃ |

ಕ್ರವ್ಯಾದೌಘಾಂಛರವ್ಯಾಣ್ಯುಪದಧದನಿಶಂ ಸಾಧು ರವ್ಯಾತ್ಮಜಾರ್ಥಂ

ಹವ್ಯಾಹಾರವ್ರಜವ್ಯಾಹೃತವಿನುತಿರಸೌ ಸಜ್ಜನಾನಾಂಜನೇಯಃ || 1 ||

ಸುಗ್ರೀವೇ ಕ್ಲೀಬಜೀವೇ ವಿವಲತಿ ಚ ನಲೇಪ್ಯಂಗದೇ ಭಂಗಮಾಪ್ತೇ

ಋಕ್ಷೇಶೇ ಕ್ಲೇಶಶೇಷೇ ಸ್ವಲತಿ ಭಯಭರಾನ್ನೀಲವಕ್ತ್ರೇ ಚ ನೀಲೇ |

ರೋಷಾವೇಶಾದಶೇಷಂ ವಿಕಲಯತಿ ಬಲಂ ಮೇಘನಾದೇ ಸನಾದಂ

ಪ್ರಾಪ್ತಃ ಪ್ರಾಭಂಜನಿದ್ರಾಗ್ವಿರಚಯತು ವಿಪದ್ಭಂಜನಂ ಸಜ್ಜನಾನಾಂ || 2 ||

ರಕ್ಷೋವಕ್ಷೋಸ್ಥಿಕಕ್ಷಪಣಚಣಭುಜಕ್ಷೇಪಿತಾಕ್ಷುದ್ರವೃಕ್ಷಃ

ಕ್ಷಿಣ್ಣಿನ್ಕ್ಷಿಪ್ರಂ ಸಮೀಕಕ್ಷಿತಿಷು ಪರಬಲಕ್ಷೇಮಮಕ್ಷಯ್ಯಪಕ್ಷಃ |

ಇಕ್ಷುಕ್ಷಾಮಾನ್ವಿಮಥ್ನನ್ಕ್ಷಣಮತನುಘೃಣೋ ಯಕ್ಷರಾಜಾನುಜಾಕ್ಷಾನ್

ಕ್ಷ್ವೇಡಾವಿಕ್ಷೋಭಿತಕ್ಷ್ಮಃ ಕ್ಷುಪಮಿವ ಹನುಮಾನ್ ಕ್ಷೀಬತಾಂ ವಃ ಕ್ಷುಣತ್ತಾತ್ || 3 ||

ಅತ್ರಸ್ಸುರ್ಜತ್ರಯಂತ್ರಂ ತ್ರಸರಮಿವ ಬಲ -

ತ್ರಾತಸುತ್ರಾಮಶತ್ರೋ -

ಮರ್ಥ್ನಂಸ್ತ್ರೇತಾತ್ರಿನೇತ್ರಸ್ತುಟತಿ ನಿಜಭರಾ -

ದ್ವತ್ತಗಾತ್ರಸ್ತಿಕೂಟೇ |

ಕುರ್ವನ್ಪಾತ್ರಂ ತ್ರಪಾಯಾಸ್ತ್ರಿದಶರಿಪುಪತಿಂ

ಪಕ್ತಿಮಾದೃಷ್ಟತಂತ್ರಂ

ಪುತ್ರೋ ದುಷ್ಕರ್ಮಸೂತ್ರಂ ಹ್ರಸಯತು ಮರುತೋ
ವಸ್ತ್ರಯೀತ್ರಾಣಸತ್ರಃ || 4 ||

ಸಾರ್ಧಂ ಸಾರ್ಧಂ ಪರಾರ್ಧಂ ನಿರ್ಮುತಿಕುಲಭುವಾಂ ಜಾನಕೀಶೋಕಜಾಲೈಃ
ಸಾಕಂ ಸಾಕಂಪರಕ್ಷಃ ಪರಿವೃಥಕುತುಕೈ ರಕ್ಷಮಕ್ಷಯ್ಯವೀರ್ಯಃ |
ನಿಷ್ಪಿಷ್ಟೋದ್ಯಾನಮಾಲಾಂ ಸಹ ಬಹಲತರೈಃ ಸಂಜ್ವರೈರ್ನಿರ್ಜರಾಣಾಂ
ಲಂಕಾಯಾಂ ಗರ್ಜಿತಂ ವೋ ವಿದಧದನಿಲಭೂರಸ್ತು ಭವ್ಯಾಯ ಶಶ್ವತ್ || 5 ||

ಸೃರ್ಧಾಗರ್ಧಾವದರ್ಧಾವಧಿವಿದೃತಧರಾ -
ಧಾವಿಧಾರಾಧರಾಣಾ -
ಮೂರ್ಧ್ವಂ ವರ್ಧಿಷ್ಟುಗಾಧ್ರೋದ್ಧತಗರುದನಿಲೋ -
ದ್ಧೂತಮೂರ್ಧ್ವಾ ರಿಪೂಣಾಂ |
ಅದ್ಧಾ ಶ್ರದ್ಧಾಂ ಸಮೃದ್ಧಾಮಧಿಕಮಧಿಮೃಧಂ
ಧೂನಯನ್ಗಾಂಧವಾಹಿ -
ಬುರ್ಧ್ವೇರ್ಧಮ್ಯಾಂ ವಿದಗ್ಧಾಂ ಧುತವಿಧುರಧುರಾಂ
ಧೋರಣೀಂ ವೋ ವಿಧೇಯಾತ್ || 6 ||

ಅನ್ವಾಕೃಷ್ಟೈಸ್ತಟಾಂತಾತ್ಸಪದಿ ರಯವಶಾದ್ರೋಮಕೂಪಪ್ರವಿಷ್ಟೈಃ
ಕ್ಷುಂದನ್ನಕ್ಷಾಂಸಿ ರೂಕ್ಷಕ್ಷಿತಿರುಹನಿಕರೈ ರಕ್ಷಸಾಂ ನಿರ್ಗಲದ್ಭಿಃ |
ಪಿಂಷನ್ವಾಷಾಣವರ್ಷೈರ್ಗಿರಿಭಿರದಿತಿಜದ್ವೇಷಿಪಾಶಸ್ಯ ಪಸ್ಯಂ
ಲಂಕೋತ್ಸಂಗೇ ಪತಂದ್ರಾಕ್ಯ ಭವತು ಭವತಾಂ ಭೂತಯೇ ಪಾರ್ಷದಶ್ಚಿಃ || 7 ||

ದ್ರಾಗ್ರಂಭಾಸ್ತಂಭದಂಭೈಃ ಸಹ ಗಲಿತಜವೋಜ್ಜ್ವಂಭಿತೈರ್ಯಾತುಡಿಂಭೈಃ
ಸ್ತಬ್ಧಂದಂಭೋಲಿಕುಂಭೀನಸಗರುಡಭುಜಂ ಹಂತ ಜಂಭಾರಿಶತ್ರುಂ |
ಸಂರಂಭಾರಂಭವಿಷ್ಕಂಭಿತಬಲಜಿದವಷ್ಟಂಭಗಂಭೀರಸೇನಾ -
ಕುಂಭೀರಂ ಕುಂಭಕರ್ಣಂ ಹರತು ತವ ಕೃಣನ್ ಸಂಭ್ರಮಂ ಕೀಶಶಂಭುಃ || 8 ||

ತೂರ್ಣಂ ವ್ಯಾಘೂರ್ಣಿತಾರ್ಣೋನಿಧಿನಿಭಪೃತನಾ -
ಕರ್ಣಧಾರಂ ವಿಚೂರ್ಣೋ -

ದೀರ್ಣಾಂಗಂ ಕುಂಭಕರ್ಣಂ ರಣರಣರಣಕೋ -
 ದೂರ್ಣಸಂಪೂರ್ಣಕರ್ಣಂ |
 ನಿರ್ಣೀಯಾಭ್ಯರ್ಣಮಾಪ್ತಂ ಬಲರಿಪುಜಯಿನಂ
 ತರ್ಣಕಂ ಸ್ವರ್ಣವರ್ಣಃ
 ಸಂಕೀರ್ಣೋಂತರ್ಘ್ನಾಭಿಸ್ಪಣಯತು ಹನುಮಾಂ -
 ಸ್ತೇವಕೀರ್ಣಿತ್ವದೋಷಂ || 9 ||

ಸರ್ವಾಪೂರ್ವೋ ವನೌಕಾ ಗಿರಿಕಲನಪಟುಃ ಪ್ರೇಷ್ಠಧಾತ್ರೀಫಲೋಸೌ
 ಕೇಸರ್ಯಾತ್ಮಾವಲೀಲಾವಿತತರುಚಿರತೋ ರಾಜಕೋಪಕ್ರಿಯಾಸ್ಥಃ |
 ವಾತಾಯುಸ್ಥಾನಶಾಲೀ ಪ್ರಿಯಸುರ ಉದಿತಾಘಾಪಹಸ್ತಷ್ಯಹಾರೀ
 ಭಕ್ತ್ಯಾ ರೂಪಾಣಿ ವಿಷ್ಣೋರನುವಿದಧದಿವಾಸ್ತ್ವಾಂಜನೇಯೋ ವಿಭೂತ್ಯೈ || 10 ||

ಭಿಲ್ಲೀಧಮ್ನಿಲ್ಲಮಲ್ಲೀಪರಿಮಲಿನಿ ದರೋತ್ಪಲ್ಲಕಾಂಪಿಲ್ಲವಲ್ಲೀ -
 ಹಲ್ಲೀ ಸೋಲ್ಲಾಸಮಲ್ಲೇ ಮರುತಿ ಸತಿ ಸರಿಲ್ಲೋಲಕಲ್ಲೋಲವೇಲ್ಲೇ |
 ಝಿಲ್ಲೀ ಕ್ಷುಲ್ಲಾನ್ ಪ್ರಚುಲ್ಲಾಂಽಲ್ಲಘುರಜನಿಚರಾಂಽಲ್ಲೀಲಯೋಲ್ಲೋಠ್ಯ ನರ್ದನ್
 ಲೇಖಾನುಲ್ಲಾಘಯನ್ಽಲ್ಲಘಯತು ವಿಪದಂ ತಲ್ಲಜೋ ಮರ್ಕಟಾನಾಂ || 11 ||

ಸ್ಥೇಷ್ಠಸ್ಥೂಣಾಸ್ಥವಿಷ್ಣೋದ್ಧತಪರಿಘಭುಜಾನ್ ಸ್ಥಾವರಸ್ಥಾನುಸಂಸ್ಥಾನ್
 ದ್ವಾಸ್ಥಾನ್ಸ್ಥಾನೇ ವಿಮಥ್ನನ್ಸ್ಥಲಮವದಲಯನ್ ರಕ್ಷಸಾಂ ಸ್ಥಾಯುಕಾಸ್ಥಃ |
 ಸ್ಥಾಣುಸ್ಥಾಮಾಸುರದ್ವಿಟ್ಟ್ಸ್ಥಪತಿಪತಿಮಸೌ ಸ್ತಂಭಯನ್ಸ್ಥಲಲಕ್ಷ್ಯ -
 ಸ್ಥಾಪ್ಯಾಚ್ಛೋಕಾದ್ಯವಸ್ಥಾಸ್ಥಿರಮನಿಲಭವಃ ಸುಸ್ಥತಾಸ್ಥಾಸಕಂ ವಃ || 12 ||

ಪೃದ್ವೀ ಪೃದ್ವೀ ಫಣೇ ಸರ್ಷಪತಿ ಫಣಭೃತಃ ಪುಂಡರೀಕತ್ಯಥಾಸೌ
 ಪಾಥೋಧೌ ಸೋಪಿ ಗಂಡೂಷತಿ ಕರಜರರೇ ಕುಂಭಯೋನೇಃ ಸ್ಮ ಖೇಸೌ |
 ಖದ್ಯೋತತ್ಯಪ್ಯದಃ ಸ್ಮ ಕ್ಷುಪತಿ ಬಲಿರಿಪೋಃ ಷಟ್ಪದತ್ಯೇಷದೇವೋ
 ಯದ್ವಿಂಬಾಬ್ಜೇ ಕರಸ್ಥಾಮಲಕತಿ ಸ ಪುರಾ ಯಸ್ಯ ಸೋವ್ಯಾತ್ಕಪಿವರ್ಃ || 13 ||

ಪ್ರತ್ಯೈರ್ವಾಚಾಂ ಪ್ರಪಂಚೈರಪಚಿತವಿಭವ -
 ಶ್ಚಂದ್ರಚೂಡಾವತಾರ -

ಶ್ಚಂಚಚ್ಚಂಚೋಪಚಾರಾಂ ರಜನಿಚರಚಮೂಂ
 ಚಂಚಲಾಂ ಚೂರ್ಣಯಂಸ್ತಾತ್ |
 ಚಾರೂಚ್ಚೇಲಾಂಚಲಾಗ್ರಂ ಚಪಲಮಚತುರಂ
 ಚಾಲಯಂಶ್ಚಾಲಯಸ್ಥಂ
 ಚಿಂತಾಸಂಚಾಂತಚಿತ್ತಂ ನಿರ್ಋತಿಕುಲಪತಿಂ
 ಭೂತಯೇ ಕೀಶಚಂದ್ರಃ || 14 ||

ಸದ್ಯಃ ಖದ್ಯೋತಜಾಲಂ ದ್ಯುಮಣಿರಿವ ವಿನಿರ್ಮೃದ್ಯ ಶತ್ರುನ್ಸಮದ್ಯಾನ್
 ಹೃದ್ಯಾಮುದ್ಯಾನಮಾಲಾಂ ರಜನಿಚರಪತೇದ್ಯೋತವಂದ್ಯೋ ವಿಭಿದ್ಯ |
 ಮಾದ್ಯನ್ವಿದ್ಯಾಧರಾದ್ಯೈಃ ಸರಸಪರಿಲಸದ್ಗದ್ಯಪದ್ಯೈರನಿಂದ್ಯೈಃ -
 ರುದ್ಯದ್ವಾದ್ಯೈರ್ನುತಸ್ತೇ ದಿಶತು ಪವನಭೂರ್ಬುದ್ಧಿಮದ್ಯಾನವದ್ಯಾಂ || 15 ||

ಯಸ್ಮಿನ್ಮಾಹೇಂದ್ರಶೃಂಗಾದತನುತನುರಯೇಭ್ಯುತ್ಪ್ಲತೇ ಮೇಘಮಾರ್ಗಂ
 ವೇಗಾಕೃಷ್ಣಃ ಪಯೋಧಿಃ ಕ್ಷುಭಿತತಿಮಿಕುಲೋ ರಾಜತಾದ್ರಿಪ್ರಕಾಶೇ |
 ಚಂದ್ರಭ್ರಾಂತ್ಯಾಭ್ಯುದಂಚನ್ನಿವ ವಿಬುಧವಧೂಸಂಸದಾತರ್ಕುರ್ದರ್ಕಾನ್
 ಭದ್ರಾಂದಿಶ್ಯಾದಜಸ್ರಂ ಸ ಪವನತನುಭೂಧಾರ್ಮಿಕಾಣಾಂ ಜನಾನಾಂ || 16 ||

ಚಕ್ರೀವಚ್ಚಕ್ರವಾಲಂ ರಥಮಭಿದಲಯನ್ನಾಹವಾಂಭೋಧಿನಕ್ರಃ
 ಕ್ರೂರಕ್ರವ್ಯಾದಚಕ್ರಕ್ರಥನಕ್ರತಮತಿರ್ವಿಕ್ರಮಾಕ್ರಾಂತಶಕ್ರಂ
 ಕ್ರಂದತ್ಕ್ರೋಷ್ಣುಕ್ರಮಂದ್ರಾಕ್ರಕಚನಿಭನಖಃ ಕ್ರೀಡಯಾ ಕ್ರೋಧವಕ್ರಂ
 ರಕ್ಷಃ ಕ್ರೋಡಂ ವಿಮಥ್ನನ್ಯಶಯತು ವಿಪದಂ ಕೀಶಸಂಕ್ರಂದನಸ್ತೇ || 17 ||

ಹಾಹಾ ಶಾಖಾಮೃಗೋಸೌ ಜ್ವಲಿತಹುತಭುಜಾ
 ದಹ್ಯತೇ ಪುಚ್ಛಸೀಮ್ನೇ -
 ತ್ಯುಚ್ಛೈರ್ಯಾವತ್ಸಹಾಸಂ ರಜನಿಚರಕುಲಂ
 ನಾತನಿಷ್ಟ ಪ್ರಲಾಪಂ |
 ತಾವದ್ಧಗ್ಧಾ ತದೀಯೈಃ ಸಹ ಕುತುಕಭರೈಃ
 ಪ್ರಾಪ್ತಭೂಯಃಕಲಂಕಾಂ

ಲಂಕಾಂ ರಾಮಂ ಪ್ರಯಾತಃ ಪ್ರಚುರಯತು ಸದಾ
ಪಾರ್ಷದಶ್ವಿಃ ಶ್ರಿಯಂ ವಃ || 18 ||

ಏಲಾಗುಚ್ಛಾಚ್ಛಕಚ್ಛಕಚ್ಛವಿಜಲಧಿತಟ -
ಚ್ಛದ್ಮವಿಚ್ಛನ್ನರೂಪಾನ್
ರಕ್ಷೋಮ್ಲೇಚ್ಛಾನ್ವಿಮೂಚ್ಛೋಚ್ಛಲದಸ್ಯಗರುಣಾಂ
ಪಿಚ್ಛಿಲಾಂ ಕ್ಷಾಂ ವಿತನ್ವನ್ |
ಸ್ವಚ್ಛಂದಂ ಛಾತವಾಂಛಂಛಗಲಮಿವ ಕೃಣ -
ನ್ನಕ್ಷಮುಚ್ಛಾ ಯಿವಕ್ಷಾ -
ಶ್ಲೇಯಾದೋಘಂ ಛಲಾನಾಂ ನೃಮನಸಿ ವಿಪುಲ -
ಚ್ಛಾಯಪುಚ್ಛೋ ಹನೂಮಾನ್ || 19 ||

ಏತೇನೋನ್ಮಥ್ಯ ವಾರ್ಧಿಂ ಸಕಲಮಪಹೃತಂ ಸೋದರಾಣಾಂ ಕುಲಂ ನೋ
ರತ್ನಾನಾಂ ಹಾ ಕಿಯಂತೋ ಬಹಲವಿವಲನೈಶ್ಚೂರ್ಣಿತಾ ಬಂಧುವರ್ಗಾಃ |
ಇತ್ಥಂ ದ್ವೇಷಾದಿವಾಂತಸ್ತಿಮಿಭಿರನುಗತೋ ವೇಗಕೃಷ್ಟೈರ್ಗ್ರಹೀತುಂ
ಮಂಥಾದ್ರಿಭ್ರಾಂತಿಭೂಸ್ತಾತ್ಪವನತನುಭವೋ ಭೂತಯೇ ಲಂಘನೇಭ್ಯಃ || 20 ||

ವೇಲ್ಲಧ್ವಿಲ್ಲೀಕುಚಾಗ್ರಪ್ರಣಯಿಭಿರನಿಲೈರ್ಮಲ್ಲಿವಲ್ಲಿಮತಲ್ಲಿ -
ಹಲ್ಲಿಸೋಲ್ಲಾಸಮಲ್ಲೈರ್ವರಿವಸಿತತನುಃ ಸಲ್ಲಕೀಹಲ್ಲಕೋತ್ಥೈಃ |
ರಾಮಾಜ್ಞಾಸೌವಿದಲ್ಲೋವತು ಮಧುಮದಭೃತ್ಪಿಲ್ಲಮರ್ತ್ಯಾದಪಲ್ಲಿ -
ಕುಲ್ಯಾಕಲ್ಲೋಲಸಲ್ಲೋಲನಬಹಲಬಲೋಕ್ಷುಲ್ಲತೇಜಾಃ ಪ್ಲವಂಗಃ || 21 ||

ಯಸ್ಮಿಂಛೈಲಾನ್ಮಹೇಂದ್ರಾದ್ರಜನಿಚರಪುರಾಯೋತ್ಪ್ಲತೇಭ್ಯಂತರೀಕ್ಷಂ
ವೇಗಾದಾಕೃಷ್ಟಪೂರಂ ಕ್ಷಣಮಿವ ಜಲಧಿಂ ವೀಕ್ಷ್ಯ ಸರ್ವೇ ಪ್ಲವಂಗಾಃ |
ಮಾರ್ಗೋ ದತ್ತೋಬ್ಧಿನೇತ್ಯುದ್ಧತಮಭಿದಧತಸ್ತ್ರಾಸಿತಾ ವಾಡವೇನ
ಶ್ರೇಯಸ್ಸೋತಾಂಸ್ಯಜಸ್ರಂ ಪ್ರದಿಶತು ಭವತಾಮಂಜನಾನಂದನಃ ಸಃ || 22 ||

ದೋರ್ದದ್ರೂದ್ರಿಕ್ತನಿದ್ರಾಂದ್ರುಹಿಣಮತಿಮಪಿ
ದ್ರುಹ್ಯತಃ ಸಾಂದ್ರಗರ್ವಾನ್

ವಿದ್ರಾವ್ಯ ದ್ರಾಗಭದ್ರಾನಜನಿಚರಪತೀನ್
 ವಿಶ್ವಕದ್ರೂನಿವೋಗ್ರಾನ್ |
 ಲಂಕಾದ್ರಾಕ್ಷಾದ್ರುಮಾಣಾಂ ತತಿಮದವಲಯನ್
 ವಾನರಾನೀಕಿನೀಂದ್ರೋ
 ವಿಷ್ವದ್ರೀಚೀಂ ದ್ರುತಂ ವೋ ದ್ರುತಕನಕರುಚಿ -
 ಭದ್ರಮುದ್ರಾಂ ಪ್ರದೇಯಾತ್ || 23 ||

ಯಸ್ಮಿಂಽಲ್ಲಂಕಾಮವಾಪ್ತೇ ಸರಿದಧಿಪತಿಮುಲ್ಲಂಘ್ಯ ಲೇಭೇ ತಯೋರು -
 ಭಂಗಳಸ್ತೇನಾಥ ರಕ್ಷಃ ಪರಿವೃಥಹೃದಯಂ ತೇನ ಭೂಮಿಸ್ತಯಾಥೋ |
 ದೋಷಃ ಶೇಷಸ್ಯ ಚೈಭಿಃ ಕಮರಕುಲವಿಭುಸ್ತೇನ ಭೂಯಾನ್ಪ್ರಕಂಪ -
 ಸ್ತೇನ ಬ್ರಹ್ಮಾಂಡಭಾಂಡಂ ಸ ಭವತು ಹನುಮಾನ್ ಭವ್ಯಕರ್ತಾನಿಶಂ ವಃ || 24 ||

ರಕ್ಷಿಗ್ರಾಹೈರಜಸ್ರಂ ಗ್ರಥಿತಮಿವ ಮಹಾಗ್ರಾವದುರ್ಗಾಭ್ಯುದಗ್ರಂ
 ರಕ್ಷೋಗ್ರಾಮಂ ಸಮಗ್ರಂ ಸರ ಇವ ಚಪಲಂ ಶೋಷಯನ್ಪ್ರೀಷ್ಮತೇಜಾಃ |
 ಸಂಗ್ರಾಮೇ ಸಾಗ್ರಹೋ ದ್ರಾಗ್ರಿಪುಜನಿತಬೃಹದ್ವಿಗ್ರಹಗ್ರಂಥಿಮುಗ್ರಂ
 ಭಜ್ಯಾತ್ಪ್ರತ್ಯಗ್ರಜಾಗ್ರದ್ರುಚಿರತುಲಬಲೋ ಮರ್ಕಟಗ್ರಾಮಣೀರ್ವಃ || 25 ||

ಯಸ್ಮಿನ್ಘೋರಾನ್ಪ್ರವೀರಾನ್ವಿಧುವತಿ ಸಮರೇ ಕ್ಷೀಣಸೈನ್ಯಾಕುಲತ್ವಾ -
 ಲ್ಲಂಕಾಸಂಕ್ರಂದನೇನ ಕ್ಷುಭಿತಮವಧೃತಂ ಸ್ಪರ್ಧಿತಂ ನರ್ದಿತಂ ದ್ರಾಕ್ |
 ಭ್ರಾಂತಂ ಶ್ರಾಂತಂ ಪ್ರಶಾಂತಂ ಪುನರವನಿತಲಂ ಕ್ಷುಣ್ಣಮಂಗುಷ್ಠಕೋಟ್ಯಾ
 ಸ ತ್ವಾಂ ಶ್ರೀರಾಘವಾಜ್ಞಾಧೃತಮತಿರವತಾತ್ಸರ್ವದಾ ಪಾವಮಾನಿಃ || 26 ||

ಪ್ರತ್ಯೈರ್ವಾಚಾಂ ಪ್ರಪಂಚೈಃ ಪ್ರಕಟಿತವಿಭವಃ
 ಪ್ರಾಕೃತಾನ್ಯಪ್ರಭಾವಃ
 ಪ್ರಾಪ್ತಃ ಪ್ರಾಚೇತಸಾದ್ಯೈಃ ಪ್ರಚುರಸುರವಧೂ -
 ಸುಪ್ರಭಾತಪ್ರಭೋಸೌ |
 ಕಂಪಂ ಪ್ರತ್ಯರ್ಥಿವೃಕ್ಷಪ್ರಕರಮವಕಿರನ್
 ಪಾಣಿಜೋಗ್ರಕ್ಷುರಪಃ

ಕ್ಷಿಪ್ರಂ ಪ್ರತ್ನಃ ಪ್ಲವಂಗಃ ಪ್ರಥಯತು ಭವತಾಂ
ಪ್ರೇಯಸಾಂ ಸಂಪ್ರದಾಯಂ || 27 ||

ಸಂಗ್ರಾಮೇ ಯದ್ಭಜಾಗ್ರಾಹತವಿಪುಲಗಿರಿ -
ಕ್ಷೋಭಣೋತ್ಥೈರ್ಮರುದ್ಭಿಃ
ಸಂಪೂರ್ಣೇ ಪಾಂಚಜನ್ಯೇ ರಸತಿ ಕಮಲಯಾ
ಭೀತಯಾಭ್ಯರ್ಥಿ ವಿಷ್ಣುಃ |
ದೈತ್ಯಪ್ರೇತೇನ ಶಶ್ವತ್ಕೃತನಿಲಯಮಮುಂ
ಮುಂಚ ಕಾಂತೇತಿ ಸೋಯಂ
ಭೂಯಾದ್ಭವ್ಯಾಯ ಭೂಯಸ್ತವ ಸಭಯಜನ -
ತ್ರಾಣಭೂಮಾ ಹನೂಮಾನ್ || 28 ||

ಶಂಕಾಸಂಕ್ರಾಂತಲಂಕಾಪತಿಹೃದಯದೃಷಟ್ಟಂಕಸಂಕಾಶನಿಯಂ -
ದ್ಧುಂಕಾರಃ ಶಂಕರಾಭಃ ಸಪದಿ ವಿದಲಯಂಜಾನಕೀಶೋಕಶಂಕುಂ |
ಸಂಕೀರ್ಣಂ ಕಚ್ಛಪಂಕಂ ಸಪದಿ ಜಲನಿಧೇರ್ಯಾತುಕಂಕಾಲರಂಕೈಃ
ಕುರ್ವನ್ಸಂಕಲ್ಪಜಾತಂ ಕಲಯತು ರುಚಿರಂ ಕೀಶಸಂಕ್ರಂದನೋ ವಃ || 29 ||

ಯಸ್ಮಿನ್ನುತ್ಥಾಲಮಾತನ್ವತಿ ಬಹುಲರಯಾ -
ಕೃಷ್ಣನಿಃ ಕ್ಷಿಪ್ರಕಂಪ್ರ -
ಕ್ಷೋಣೀನಿಷ್ಪಿಷ್ಟಪೃಷ್ಠಶ್ಲಥಭುಜಗಘಣ -
ಕ್ಷುಣ್ಣಕೂರ್ಮಾಂಗಘಾತಾತ್ |
ಸ್ವೇದೋನ್ಮಿಶ್ರೈಃ ಕರೋದ್ಯದ್ವಮಥುಭಿರಖಿಲಂ
ನಾಂಗಮಾಸೇಕ್ಷ್ಯದಾಪ್ಸ್ಯನ್
ಮೂರ್ಛ್ಯಾಮುಚ್ಛ್ರಾಯಿಣೀಂ ದಿಕ್ಕರಿಕುಲಮವತಾ -
ದಾಂಜನೇಯೋ ಜನಾನ್ಸಃ || 30 ||

ಸಿಂಧುಧ್ವಾನೋ ಮದಾಂಧಾಂಧುತಪರುಷರಸ -
ತ್ಸಿಂಧುರೋ ಬಂಧುರಾಂಗಾನ್

ರಕ್ಷೋಬಂಧೂಂದಿವಾಂಧಾನ್ರವಿರಿವ ರಭಸಾ -
 ದಸ್ತಗಂಧಾನ್ಕುಬಂಧಾನ್ |
 ವಿಂಧ್ಯಸ್ಕಂಧೋ ವಿಧಾಯೋದ್ಧತಮಧುರವಿಧಃ
 ಸತ್ಯಸಂಧೋ ಜನಾನಾಂ
 ವಂಧ್ಯಂ ನಿರ್ಬಂಧಮಂಧುಂ ಧಯತು ಜಯಲಸ -
 ತ್ಕುಂಧರೋ ಗಾಂಧವಾಹಿಃ || 31 ||

ಶೈಲಾನುನ್ಮೂಲಯಂದ್ರಾಕ್ ಖರನಖರಕುಟೀ -
 ಕೋಟರಾಂತಃ ಪ್ರವಿಷ್ಟಾನ್
 ವೀಕ್ಷ್ಯೈನಾನ್ವಾಣಿಯುಗ್ಮಂ ಸಮಿದಜಿರತಟೀ
 ಸಂಧುನಾನೋ ಗಲದ್ಭಿಃ |
 ಪಿಂಷಂಸ್ತೈರ್ನೈಕಷೀಯಾನ್ಮೃತಖರತುರಗಾ -
 ಭ್ಯಂತರೇ ಲೀಯಮಾನಾನ್
 ಸಾಮೀರಿರ್ನಃ ಸಮೃದ್ಧಾಂ ಧಿಯಮವತು ಸದಾ
 ಸಂಸೃತೇಃ ಕ್ಲೇಶಜಾಲಾತ್ || 32 ||

ಹಿಂಸ್ರಾನ್ವಿಸ್ತೋಗ್ರಸೃಕ್ ಸ್ತ್ರವದಸೃಗರುಣಾನತ್ರಪಾನ್ಸ್ತೃತ್ವರೋಸ್ರ -
 ಶ್ರೇಣಿರ್ನಿಃ ಶ್ರೇಣ್ಯುಪಾಂತಾಶ್ರಯಿಣ ಉದಿತಯೋದಸ್ರಯನ್ಬಾಹುಶಕ್ತ್ಯಾ |
 ಸ್ರಾಗ್ನೋಸಸ್ರಂಸದುಗ್ರಂ ಸಹಪುರವರಣೈರ್ಯಾತುವರ್ಯಸ್ಯ ಗರ್ವಂ
 ಶ್ರೇಯಸ್ಸೋತಸ್ಸಹಸ್ರಂ ಸಮುದಯತು ತತಃ ಪಾರ್ಷದಶ್ವೇರಜಸ್ರಂ || 33 ||

ಉಲ್ಲಂಘ್ಯಾಂಭೋನಿಧಿಂ ದ್ರಾಗ್ಧಶಮುಖಹೃದಯೇ ಜಾನಕೀಶೋಕವಹ್ನಿಂ
 ಕೃತ್ವಾ ಪುಚ್ಛೇ ಸ್ವಕೀಯೇ ವಿಹಿತಮಥ ಮನಾಕ್ಸಂಪ್ರಸಾರ್ಯಾಸ್ರಪಾಣಾಂ |
 ನಿರ್ಭಸ್ಮ್ಯಾಗಾರವೃಂದಂ ಸಪದಿ ಪರತಟೀ ರಾಮಶೋಕೇನ ಸಾಕಂ
 ಲಾಂಗೂಲಾಗ್ನಿಂ ವಿಭೂತ್ಯೈ ಭವತು ತವ ಕಪಿಃ ಸಾಧು ನಿರ್ವಾಪಯನ್ವಃ || 34 ||

ಮಾತಂಗಾರಿಃ ಕುರಂಗಾನಿವ ಧುರಿ ದಲಯನ್ ಸಂಗರೋದ್ರಿಂಗದಂಗಂ
 ತ್ವಂಗಲ್ಲಾಂಗೂಲಶೃಂಗೋ ರಜನಿಚರಕುಲಂ ತುಂಗಗಾಂಗೇಯಪಿಂಗಃ

ಲಂಕಾಶೃಂಗಾಟಿಕಾಂತರ್ಭುವಿ ಬತ ವಿಚರಂಜಂಗಮಾದ್ರಿಪ್ರಭಾಂಗೋ
ನಿರ್ಭಂಗಂ ಮಂಗಲಾನಾಂ ಪ್ಲವಗಪತಿಚಮೂಪುಂಗವೋವ್ಯಾತ್ತರಂಗಂ || 35 ||

ಅಂಭೋಧಿಂ ಲಂಘ್ಯಮಾನೋಹಹಹ ಕಥಮಯಂ
ಮಂದರೋ ನಃ ಸ ಬಂಧುಃ

ಸಿಂಧುಂ ಸಂಯಾತಿ ನೂನಂ ಪುನರಶನಿಭಯಂ
ನಃ ಸಮುದ್ರಾದುಪೇತಂ |

ಶೈಲೈಸ್ತು ಸೈರಿವೇತ್ಥಂ ವಿಪುಲತನುರಯಾ -
ಕೃಷ್ಣಿನಿಷ್ಟೈರುದಗ್ರೈ -

ಲೋಲೈರನ್ವೀಯಮಾನಃ ಪ್ರಭವತು ಭವತೋ
ಭೂತಯೇ ಪಾರ್ಷದಶ್ಚಿಃ || 36 ||

ನಂದದ್ವಂದಾರುವೃಂದಾರಕಶಿರಸಿರುಹೇನ್
ದಿಂದಿರೋಚ್ಚಂದಿತಾಂಘ್ರಿ -

ಸ್ಮಂದಾಮಂದಾತಿಸಾಂದ್ರೋದಿತಭುಜವಿಭವೋ
ಭಕ್ತವೃಂದೇಂದಿರೇಂದುಃ

ಕುರ್ವಂದ್ರಾಕ್ಶಾಂದಿಶೀಕಾನ್ಯಧನಭುವಿ ಯಥೈ -
ವೋಂದುರುಂದಂದಶೂಕೋ

ಯಾತೂಂದೇಯಾದತಂದ್ರಂ ದ್ರುತಮತುಲಸುಖಂ
ಸೋಂಜನಾನಂದನೋ ವಃ || 37 ||

ಆಯಾತೋ ಮಂದರಃ ಕಿಂ ಸ ಖಲು ಜಲಧಿನಾ ತ್ರಾಸಿತಃ ಪೂರ್ವಮೇವ

ಮೇರುಃ ಕಿಂ ಸೋಪಿ ಸಾರ್ಧಂ ಕಿಲ ನಿಜವಿಭುನಾ ವೇತ್ತಿ ಮಾಂ ಶಕ್ರಜಿಷ್ಣುಂ |

ಕೈಲಾಸಃ ಕಿಂ ಸ ಜಾನಾತ್ಯಹಹ ಸಹ ಗಣೈ ರಾವಣಾಸ್ಯಾತ್ಮಜಂ ಮಾ -

ಮಿತ್ಯುದ್ಭೂತಪ್ರತರ್ಕಂ ದಶವದನಭುವಾ ವೀಕ್ಷಿತೋವ್ಯಾಧ್ಧನೂಮಾನ್ || 38 ||

ತುಲ್ಯೋ ಜಾಂಬೂನದಾದ್ರೇರಧಿಮೃಧಮಧಿಕಂ ಶಾಂಬರೀಚುಂಬಿರಕ್ಷಃ

ಶಾಂಬೂಕಾಡಂಬರಂ ದ್ರಾಕ್ಷರಣರಯವಶಾತ್ತ್ಯಂಬಕೌಜಾ ವಿಲುಂಪನ್ |

ಕೀಶಸ್ತಂಭೇರಮಸ್ತೇ ಬಹುವೃಜಿನಕುಲೋಲ್ಲಂಬಜಂಬಾಲಜಾಲಂ
ಹೈರಂಬೈರ್ವಿಘ್ನವೃಂದೈಃ ಸಹ ವಿದಲಯತಾಚ್ಛಂಬದೇಹೋವಿಲಂಬಂ || 39 ||

ಲಂಕಾಂ ದಗ್ಧ್ವಾ ನಿವೃತ್ತಃ ಪಥಿ ರಭಸವಶಾತ್ಪಚ್ಛಲಗ್ನೇಂದುಬಿಂಬ -
ಶ್ಚತ್ರಂ ಲಂಕೇಶ್ವರಸ್ಯಾಹರತಿ ರಘುಪತೇಃ ಪಾದಯೋಃ ಕಿಂ ಪ್ರದಾತುಂ |
ಇತ್ಯಾಶ್ಚರ್ಯೇಣ ದೃಷ್ಟಃ ಸಕಲಕಪಿಕುಲೈಃ ಸ್ಥೇಯಸಾಂ ಶ್ರೇಯಸಾಂ ವಃ
ಸಂತಾನಾನಂತರಾಯಕ್ಷಪಣಚಣಗುಣಃ ಪಾರ್ಷದಶ್ಚೈಃ ಪ್ರದಿಶ್ಯಾತ್ || 40 ||

ಯಾವತ್ಕಾಷ್ಠಾಕಟಾಹೋಲ್ಲೂಠದಧಿಕರಯಧ್ವಾನಧಾರಾಂ ಸ್ವಮುಷ್ಟಿಂ
ರಕ್ಷಶ್ಚಕ್ರೇರಿತಾಕ್ಷಂ ಕ್ಷಪಯಿತುಮುದಿತಾಮಕ್ಷಮಕ್ಷಯ್ಯಶಕ್ತಿಃ
ಚಕ್ರೇಪಾಂಗಪ್ರಪಾತಕ್ಷಿತಿಮತನುಜವಾದ್ಗರ್ಜಿತಾದೇವ ತಾವ -
ದ್ವೀಕ್ಷ್ಯೇನಂ ಯಾತಜೀವಂ ಕಪಿರವತು ಶುಭಂ ಲಜ್ಜಿತಃ ಸಜ್ಜನಾನಾಂ || 41 ||

ಅಸ್ಮನ್ನಾಥಃ ಪತನ್ಮಾ ಸ್ಮ ಭುಜರಯವಶಾದಸ್ಯ ಭೀತಾಭಿರಿತ್ಥಂ
ತಾರಾಭಿರ್ಭಾಸಮಾನೌಷಧಿನಿಚಯಮಿಷಾದುನ್ಮಿಷಂತೀಭಿರಂತೇ |
ಭೇಜೇ ಯೋ ದ್ರೋಣಶೈಲೋದ್ಧತವಿಪುಲಕರಃ ಸ ಪ್ರತಾಪಾಂಬುರಾಶಿ -
ಭೂಯಾದ್ಭವ್ಯಾಯ ಭೂಯಃ ಕಪಿನಿಕರಪತಿರ್ಭಾಸ್ವರಾಯಾಶ್ರಿತಾನಾಂ || 42 ||

ಪೃಥ್ವೀ ಸ್ಥೈರ್ಯಂ ನ ಧತ್ತೇಹಹ ಗಿರಿಗುರವೋ ವೇಪಥುಂ ಸಂಶ್ರಯಂತೇ
ವೃಂದಂ ಚೈತದ್ಗುಹಾಣಾಂ ಸರಭಸಮವನೌ ಭ್ರಂಶತೇ ಚೇಷ್ಟಿತೈರ್ಮೇ |
ಆಲೋಚ್ಯೇತ್ಥಂ ದಯಾದ್ರಾ ರಜನಿಚರಪತೀನ್ ಹುಂಕೃತ್ಯೇರೇವ ಮಂದೈ -
ನಿರ್ಯಜ್ಜೀವಾನ್ವಿತನ್ವನ್ವಲಗಪರಿವೃಥೋ ವಾಠಮವ್ಯಾಚ್ಛಿವಂ ವಃ || 43 ||

ಮತ್ಪಾ ಸಂಜಾತಮಾತ್ರಃ ಸಮುದಿತಮರುಣಂ ಮಂಡಲಂ ಚಂಡರಶ್ಮೇ -
ರೇಕಾಮ್ರಂ ಪಾದಪಾಗ್ರೇ ಗಗನತಲಮಭಿಪ್ರೋತ್ಪತನ್ನುಗ್ರವೀರ್ಯಃ
ವೇಗಾದಾಕೃಷ್ಯಮಾಣಾಂ ಭುವಮವಕಲಯನ್ ದ್ರಾಗಧಃ ಪಾದಲಗ್ನಾಂ
ವಿಸ್ಮೇರಾಕ್ಷಃ ಕಪೀಂದ್ರೋ ನಿಖಿಲಸುಖಚಯಂ ಧುಕ್ಷಯತ್ಕ್ಷಯಂ ವಃ || 44 ||

ಕಾಯೋ ಯಸ್ಯಾಮೃತೌಘೋ ಮರುದಪಿ ಚ ರಯಶ್ಚಿತ್ರಭಾನುಃ ಪ್ರತಾಪೋ -
 ನಂತಾ ಲಾಂಗೂಲವಲ್ಲೀ ಯಶ ಉಡುರಮಣೋ ಮಾನಸಂ ಚಾಂತರೀಕ್ಷಂ |
 ಪ್ರಾಪ್ತೇಷ್ಟಿಃ ಕೀರ್ತಿಗೀತಿಸ್ತರಣಿರಿಹ ಭವೇ ಪಾದಪಾಥೋಜಯುಗ್ಮಂ
 ಸೋವ್ಯಾದಷ್ಟಾಭಿರೇತ್ಯಾಶ್ರಿತ ಇವ ತನುಭಿಃ ಶಂಭುರೂಪಃ ಕಪಿವಃ || 45 ||

ಶಾಂತಸ್ವಾಂತಃ ಸಮಂತಾದುರುರುಚಿವಿಸರಾತಾಂತಕುಂತಾಲಿಕಾಂತಂ
 ಕೃಂತನ್ಮಾರ್ತಾಂತತಂತ್ರಪ್ರಣಯಕೃತಿಕುಲಂ ಸಪ್ತತಂತ್ವಂತಕಾನಾಂ |
 ಹಂತಾನಂತಪ್ರಭಾವೋ ದಲಿತಕಲಿಮಲಃ ಕೀಶದಂತಾವಲೇಂದ್ರ -
 ಶ್ಚಿಂತಾಸಂತಾನಹಂತಾ ನ ವಿಗಣಯತು ವಃ ಸಂತತಾನ್ಮಂತುತಂತೂನ್ || 46 ||

ಯದ್ಭೀತ್ಯಾ ಧ್ಯಾನದಂಭಾದ್ವಿಧಿರಪಿ ಸತತಂ ಶಿಶ್ರಿಯೇ ಹಾ ನಿಮೀಲಾಂ
 ವಿಷ್ಣುಃ ಕನ್ಯಾಂ ನಿಧತ್ತೇ ಹೃದಿ ಸಲಿಲನಿಧೇರ್ಯಚ್ಛರೈರದಿತಾಂಗಃ |
 ಭಸ್ಮೀಕೃತ್ಯಾಪಿ ಶಂಭುರ್ಯಮುದಯದರತಿಸ್ತ್ರೀಮಯಾದ್ಧಃ ಪ್ರಜಾತ -
 ಸ್ತಂ ಮೇನೇ ಯಸೃಣಾಯ ಸ್ಫುರತು ಕಪಿರಸೌ ಬ್ರಹ್ಮಚಾರೀ ಶ್ರಿಯೇ ವಃ || 47 ||

ಕೃತ್ವಾಸ್ತೇವ ವಾಸಂ ಬಹುಸಮಯಮಯೇ
 ಕುತ್ರ ಯಾಸೀತಿ ವೃಕ್ಷೈ -
 ಸ್ತಾರೋದ್ಯತ್ಪತ್ರಿಕೂಜಾಬಹಲಕಲಕಲ -
 ವ್ಯಾಜತೋ ವ್ಯಾಹರದ್ಭಿಃ |
 ವೇಗವ್ಯಾಕರ್ಷನಿಷ್ಟೈಃ ಸರಯಮನುಗತೋ
 ಲಂಘಮಾನೋಂಬುರಾಶಿಂ
 ದೇಯಾದ್ವೋ ದೇವಧಾಮಾ ಪ್ಲವಗಪರಿವೃಥೋ
 ವಾಢಮಕ್ಷಯ್ಯಸೌಖ್ಯಂ || 48 ||

ತಿಗ್ಮೋಸ್ತ್ರೋದ್ಯೋತಿಧಾಮ್ನಾಮೃತರುಚಿರಲಂ
 ಭೂಮನೋದೋಹದಾಸ್ಯಃ
 ಕೌರಂಗಾಂಕೀ ರಮೇಶಾಗ್ರಜಗುರುರಸುರ -
 ಕ್ಷಾಮತಾರಿಕ್ತಭಾವಃ |

ಮೈತ್ರೀರಮ್ಯಾಬ್ಜರಕ್ಷೋದ್ವಚಿನಯನಯುಗಃ
 ಸ್ವದ್ರುಹಾಂ ಯಃ ಶಿಖೀ ಚ
 ಪ್ರಾಪ್ತೋ ಭಾವಂ ಗ್ರಹಾಣಾಂ ಸ ಭವತು ಭವತಾಂ
 ಭೂತಯೇ ಪಾವಮಾನಿಃ || 49 ||

ಹಾ ಮಾತಸ್ತಾತ ಹಾ ಹಾ ಪ್ರಿಯ ಹ ಹ ದಯಿತೇ ವತ್ಸ ಹಾ ಕ್ವಾಸಿ ಯಾತೋ
 ಹಾ ದಗ್ಧೋ ಹಾ ಮೃತೋಸ್ಮಿ ಸ್ಫುಟತಿ ಬತ ಶಿರೋ ಹಂತ ದೈವಂ ನೃಶಂಸಂ |
 ಇತ್ಥಂ ಕೋಲಾಹಲೈರ್ಯೋ ರಜನಿಚರಪುರೀಂ ಸಂಭೃತಾಂ ದಾಹಕಾಲೇ
 ಚಕ್ರೇ ಸೋಯಂ ಕಪಿರ್ವಃ ಪ್ರದಿಶತು ಸತತಂ ಸಂತತಂ ಸೌಖ್ಯರಾಶಿಂ || 50 ||

ಆಸ್ಫೋಟ್ಯ ಪ್ರಾಗುದಗ್ರಂ ಭುಜಯುಗಮವನೌ
 ಬಾಲಹಸ್ತಂ ವಿಲಠ್ಯ
 ಸ್ಫಾರಾಸ್ಫಾಲಸ್ಫುರತ್ಸ್ವಸ್ಯದವಿಧುತಮಹಾ -
 ಭೂರುಹೋಗ್ರೋರುದಂಡಃ |
 ಚಂಡಶ್ಚಂಡಾಂಶುದೀವ್ಯನ್ಮುಖರುಚಿರತುಲಃ
 ಸಾನುದೇಶಾತ್ಪ್ರದಿಶ್ಯಾನ್
 ಮಾಹೇಂದ್ರಾದುತ್ಪ್ಲತೋ ವಃ ಪ್ಲವಗಪರಿವೃಥಃ
 ಪ್ಲೋಷಣಂ ವಿಪ್ಲವಾನಾಂ || 51 ||

ಪಾದಾಂಗುಷ್ಠೇನ ಪೂರ್ವಂ ತದನು ಸರಭಸಂ
 ದಕ್ಷಿಣಾನ್ಯೇನ ದೋಷ್ಣಾ
 ಕ್ರಾಂತಂ ಕ್ರೋಧಾಂತತಶ್ಚ ಸ್ಫುಟಮಣಿಮಹಸಾ
 ಪಾಣಿಯುಗ್ಮೇನ ಪುಚ್ಛಂ |
 ನಿಷ್ಕಂಪಂ ವೀಕ್ಷ್ಯ ಭೀಮಃ ಸ್ತವಮತನುಬಲೋ
 ಯಸ್ಯ ಕರ್ತುಂ ಪ್ರವೃತ್ತೋ
 ಭೂಯಾತ್ಪ್ರಿಯೋಕ್ಯಬಂಧುಃ ಪ್ಲವಗಪರಿವೃಥಃ
 ಸೋನಿಶಂ ವೋ ವಿಭೂತ್ಯೈ || 52 ||

ಘೋಣಾಘೋರಾನ್ಘನಾಭಾನ್ಘನಕರಟಿಘಟಾ -
 ಘಸ್ಮರಾನ್ಘೋಟಿಘೋಷಾನ್
 ರಕ್ಷೋವ್ಯಾಘ್ರಾನ್ಘ್ರಾಣಾರ್ಘ್ರಾ ಘಟಿತಘುಣನಿಭಾನ್
 ಪೂರ್ಣಯಿತ್ತ್ವೈವ ಶೀಘ್ರಂ |
 ಜಂಗಾದಘ್ನಾಸ್ಯಗೋಧಾನ್ವರಿಘಸಮಭುಜಾನ್
 ದ್ರಾಗ್ಘನ್ಯಾಂಜಿಘಾಂಸು -
 ದ್ರಾಘಿಷ್ಠಂ ವಿಘ್ನನಿಘ್ನಂ ಲಘಯತು ಲಘು ವಃ
 ಸಾಧ್ವಸಂ ಗಾಂಧವಾಹಿಃ || 53 ||

ಪ್ರಾಲೇಯಾಂಶುರ್ದಿನೇಸೌ ವಿಕಸಿತಕಿರಣೋ
 ಮೂರ್ಧ್ಧಹೀನೋ ನು ಶೀಷ -
 ಸ್ತಸ್ಯೋಪಯೇಷ ತಸ್ಯಾಪ್ಯುಪರಿ ಸುರಗಿರಿ -
 ಸ್ತಸ್ಯ ಚಾಪ್ಯಂಜನಾದ್ರಿಃ |
 ಇತ್ಥಂ ದೃಷ್ಟಃ ಸತರ್ಕಂ ಸಕುತುಕಹೃದಯಂ
 ಮುಗ್ಧಸಿದ್ಧಾಂಗನಾಭಿ -
 ಲಂಕಾದಾಹೇ ಕಪೀನಾಂ ಪತಿರವತು ಸತಾಂ
 ಶರ್ಮಣಾಂ ಸಂಪ್ರದಾಯಂ || 54 ||

ನೋಮಾಯಾಸ್ಥಾನಭೂತಃ ಶಿವ ಇವ ನ ಬಲಕ್ಷೇಪಣೋ ವೃತ್ರಹೇವ
 ನ ಪ್ರಾಪ ಸ್ಮಾರಕೇಲೀರಮಣ ಇವ ಸರಸ್ವತುತಾಯಾಃ ಕದಾಚಿತ್ |
 ನೋ ಜಾಡ್ಯವ್ಯಾಪ್ತಕಾಂತೀ ರಜನಿಕರ ಇವ ಸ್ತೂಯತೇ ನಿರ್ಜರೈರ್ಯಃ
 ಸಂದೇಯಾತ್ಸರ್ವದಾಸೌ ಕಪಿನಿಕರಪತಿಭೂಯಸೀಃ ಸಂಪದೋ ವಃ || 55 ||

ವೀಕ್ಷ್ಯೋದ್ವೋಡುಂ ಸಮರ್ಥಂ ನಿಜಭರಮತುಲಂ ಪುಚ್ಛಮಾರೂಢಮಾರಾ -
 ದ್ಗೋಲೋಕಂ ದರ್ಶಯಂದ್ರಾಕ್ಯನಕಗಿರಿಮಿವ ಪ್ರೀತಿಮಾಂಸ್ತಾತವಾಸಾತ್ |
 ಲಂಕಾದಾಹೇ ಸಮಗ್ರಂ ಗಗನತಲಮಭಿವ್ಯಾಪ್ನುವಾನಂ ಜ್ವಲಂತಂ
 ಲಾಂಗೂಲೇನಾಗ್ನಿಕೂಟಂ ದಧದವತು ಸದಾ ಪಾರ್ಷದಶ್ಚಿಃ ಶ್ರಿಯಂ ವಃ || 56 ||

ಅಸ್ಮೋಕಾಸ್ತಬ್ಧಬಸ್ತದ್ಯುತಿರಜನಿಚರಸ್ತೋಮವೈಹಸ್ವನಿಷ್ಠಃ
 ಪೌಲಸ್ತ್ಯಂ ಪಸ್ಯಮಸ್ತೋದ್ಧತಜನಕುತುಕಂ ಸ್ತಬ್ಧರೋಮೇವ ಮುಸ್ತಾಂ |
 ಶಕ್ರಸ್ತಂಬೇರಮಾಂಗಸ್ತನಿತಶತಧುತಪ್ರಸ್ತರಸ್ತಂಬಮಸ್ಯ -
 ನ್ನವ್ಯಸ್ತಂ ಸ್ವಸ್ತಿವಾಸ್ತಂ ಪ್ರದಿಶತು ಕಪಿರಾಡ್ ವಿಸ್ತರಂ ಶಾಸ್ತ್ರಜಂ ವಃ || 57 ||

ಯಸ್ಮಿನ್ಸಂಗ್ರಾಮಸೀನ ಪ್ರಚುರಗಿರಿಕುಲೋನ್
 ಮೂಲನವ್ಯಗ್ರಪಾಣೌ
 ಮನ್ಯೇ ಗೌರೀಗುರುರ್ಯದ್ಭಯರಭಸವಶಾ -
 ದುಲ್ಬಣಂ ಜಾಡ್ಯಮಾಪತ್ |
 ತೇನೈವಾಯಂ ಜಡಾದ್ರಿಃ ಪ್ರಥಿತ ಇಹ ತಥಾ -
 ಭೂತ ಏವಾದ್ಯ ಯಾವ -
 ಚ್ಚಾಸ್ತೇ ಭೂಯಾತ್ಸ ಭೂತ್ಯೈ ತವ ಪವನಸುತೋ
 ಹಾಯನಾನಾಂ ಪರಾರ್ಥಂ || 58 ||

ಕಸ್ತ್ವಂ ರಾಮಾಶ್ರಿತೋಹಂ ತವ ಕಿಮಿತಿ ವಧೂ -
 ವಶ್ಯತಾ ನಾಕ್ಷಶತ್ರುಃ
 ಕಿಂ ಪಂಕೋ ನಾಸ್ತ್ರಪಾರಿಭವತಿ ಕಿಲ ಪಯೋ -
 ದೋಹನಾಯೈವ ಪಾರಿಃ |
 ನೈವಂ ತ್ವತ್ಕಾನನಾರಿಃ ಕಥಮಿವ ಪರಶುಃ
 ಸತ್ಯಮಾಃ ಸಂತತೇಸ್ತೇ
 ಭೂಯಾದೇವಂ ದಶಾಸ್ಯಂ ವಚಸಿ ಶಿಥಿಲಯನ್
 ಭೂತಯೇ ವಃ ಕಪೀಂದ್ರಃ || 59 ||

ಶಂಭುರ್ಯೋಗೀಶ್ವರೈರ್ಯಃ ಪ್ರಭುರಿತಿ ಕಪಿಭಿಃ
 ಕಾಲ ಇತ್ಯಸ್ತೃಪೌಘೈಃ
 ಸೀತಾದೇವ್ಯಾ ಚ ಶೋಕಾಪನುದ ಇತಿ ನಿಧಿಃ
 ಶ್ರೇಯಸಾಮಿತ್ಯದಂಭೈಃ |
 ಅಸ್ಮಾದ್ವಕ್ಷೈರ್ವಿಮುಗ್ಧೈರ್ವರದ ಇತಿ ಪರಂ

ತತ್ತ್ವವಿದ್ಯಾಸು ಕುಂಠೈ -
 ವಿಜ್ಞಾತೋ ಯಃ ಸ ಭೂಯಾತ್ಕಪಿಕುಲಪೃತನಾ -
 ನಾಯಕೋ ಭೂತಯೇ ವಃ || 60 ||

ಪಾಷಂಡಾಕಾಂಡಕಂಡೂದ್ಧತಭುಜವಿಲಸನ್
 ಮಂಡಲಾಗ್ರಪ್ರಕಾಂಡಾನ್
 ಮಂಡೂಕಾನ್ಕುಂಡಲೀವ ಕ್ಷಣಮರಿನಿಕರಾನ್
 ಖಂಡಯಂಶ್ಚಂಡತುಂಡಃ |
 ಗಂಡಂಡಿಂಡೀರಪಾಂಡುಂ ವಿದಧದತಿಭಯಾ -
 ದ್ರಕ್ಷಸಾಂ ಸಂಖ್ಯಶೌಂಡೋ -
 ಖಂಡಂ ಹೃತ್ಪುಂಡರೀಕೇ ವಸತು ಕಪಿಚಮೂ -
 ಮಂಡಲಾಖಂಡಲೋ ವಃ || 61 ||

ಗಂಧಸ್ತಂಭೇರಮೇಂದ್ರಃ ಕಮಲಕುಲಮಿವ ಸ್ತಬ್ಧರೋಮೇವ ಮುಸ್ತಾ -
 ಸ್ತಂಬಂ ರಿಂಗತ್ಕುರಂಗಾರ್ಭಕಸಮಜಮಿವೋದ್ಧಂಡಶಾರ್ದೂಲವರ್ಯಃ |
 ಮಧ್ವನ್ರಾತ್ರಿಂಚರೌಘಂ ನಿಲಯಮುಪಗತಂ ಮಂಕ್ಷಮಂದೋದರೀಯಂ
 ಪಂಕ್ತ್ಯಾಸ್ಯಂ ಕಂಪಯಂದ್ರಾಗ್ರಸಿತಶತಕೃತೀ ಭೂತಯೇ ಸ್ತಾತ್ಕಪಿವಃ || 62 ||

ಚಂಚದ್ರಾತ್ರಿಂಚರೇಂದ್ರಾಂಚಿತಸವಿಧಧರೇ ಕಾಂಚನಾಭ್ಯುಚ್ಚಮಂಚೇ
 ಸಂಚಾಂತಂ ಚಿಂತಯಾಕುಂಚಿತಮನಿಲಸುತೋ ರಾವಣಂ ವೀಕ್ಷಮಾಣಃ |
 ಕಿಂಚಿಚ್ಚಂಚೂರ್ಯಮಾಣಂ ಶಿಶುಮಿವ ಸಘೃಣಂ ವಂಚಕಂ ಪಂಚವಕ್ತ್ರಃ -
 ಕ್ಲೇಶಂ ಚಿತ್ತಾಂಚಲೇ ಸ್ಯತ್ಪರಿಕುಲಗಿರಿಕಾಕಂಚುಕೀ ಸಂಚಿತಂ ವಃ || 63 ||

ಉಗ್ರಃ ಶಶ್ವತ್ಸುಧರ್ಮಾಶ್ರಯಣಕೃತಮತಿಯಃ ಶುಚಿಧರ್ಮರಾಜಃ
 ಕ್ರವ್ಯಾದೋಘಾಪಹಾರೀ ಮರುದವನಪರಃ ಸನ್ನಿಧೇವಿತ್ತದಾತಾ |
 ಆಶಾಪಾಲಃ ಸತಾಂ ಸ ಪ್ಲವಗಕುಲಪತಿಭಾವುಕಂ ಸ್ಥಾಯುಕಂ ವೋ
 ವಿಘ್ನಾನುನ್ಮೂಲ್ಯ ಸರ್ವಾಂಧುತಕಲಿಕಲುಷಃ ಸರ್ವದಾ ಸಂಪ್ರದೇಯಾತ್ || 64 ||

ಕಿಂಜಲ್ಕೈರಂಜಸಾಂಘೈರ್ಭವಜಲಧಿಮಿಮಂ
 ಶೋಷಯಂಜಾತು ಜಂತೂ -
 ಂಜೀವಂಜೀವಾನಿವೇಂದುಃ ಶರಣಮುಪಗತಾ -
 ಂಜೀವಯಂಜೈತ್ರತೇಜಾಃ |
 ಮಂಜಿಷ್ಠಾಮಂಜುನೇತ್ರಃ ಶುಭಕನಕರಜಃ -
 ಪುಂಜಸಂಪಿಂಜರಾಂಗೋ
 ಹೃತ್ಕುಂಜೇ ಮಂಜುಲೇ ತೇಸ್ರಪಕುಲನಲಿನೀ -
 ಕುಂಜರೋಸ್ತ್ವಾಂಜನೇಯಃ || 65 ||

ದೃಷ್ಟ್ವಾ ಜಂಭಾರಿಶತ್ರುಂ ಪ್ರಮುದಿತಮನಸೋ ನಿಃಸರತ್ಯಟ್ಟಹಾಸೇ
 ಯಸ್ಯಾಸ್ಯಾನ್ನಾಗರಾಜೈಃ ಸಪದಿ ಮುಕುಲಿತಂ ವೇಪಿತಂ ದಿಕ್ಕರೀಂದ್ರೈಃ |
 ಉಡ್ಡೀನಂ ಶೈಲವರ್ಯೈರ್ಝಟಿತಿ ವಿಘಟಿತಂ ನಿದ್ರಯಾ ಕೈಟಭಾರೇಃ
 ಸೋವ್ಯಾಧ್ವಃ ಕ್ಲೇಶಜಾಲಾದ್ಭವದುರಿತಭವಾನ್ ಮಾತರಿಶ್ವಾಂಗಜನ್ಮಾ || 66 ||

ಶ್ರುತ್ವಾ ಯಸ್ಯಾಗಮಂ ದ್ರಾಗ್ರಜನಿಚರಪತಿಃ ಸ್ನಾನಸಕ್ತಃ ಪರಾಂಚ -
 ನ್ನಗ್ನೋರ್ಧಾವೇಷ್ಟಿತಾಧೋರಸನವಿಗಲನಾತ್ಪ್ರಸ್ಥಲನ್ವಂಕಲಿಪ್ತಃ |
 ವಸ್ತ್ರಾಂತಾಚ್ಛನ್ನವಕ್ತ್ರಾಸ್ಪುಟಹಸಿತಮವಾಲೋಕಿ ಮಂದೋದರೀಯಂ
 ವೇಶ್ಮಾನ್ವಿಷ್ಯನ್ನೂರೀಭಿಃ ಸ ಭವತು ಭವತಾಂ ಭೂತಯೇ ಪಾವಮಾನಿಃ || 67 ||

ಸೋಡುಂ ಯಸ್ಯ ಪ್ರತಾಪಂ ರಜನಿಚರಕುಲಂ
 ನ ಕ್ಷಮಂ ಸಂಯುಗಾಗ್ರೇ
 ಕಿಂಚಿತ್ತತ್ಸಾಮ್ಯಭಾಜಂ ಗಗನತಲಮಣಿಂ
 ನಿರ್ಭಿನತ್ತಿ ಸ್ಮ ರೋಷಾತ್ |
 ಸ ಪ್ರತ್ಯೂಹಂ ನಿರಸ್ಯನ್ಪ್ರತಿಪದಮತುಲಃ
 ಸಪ್ತಲೋಕೈಕಬಂಧು -
 ಭೂಯಾದ್ಭೂತ್ಯೈ ಕಪೀಂದ್ರಃ ಪವನತನುಭವಃ
 ಸರ್ವದಾ ಮಾನವಾನಾಂ || 68 ||

ಅಶ್ರಾಂತಭ್ರಾಂತಬಾಹುವ್ಯತಿಕರದಲಿತಾ -
 ದಭ್ರವಿಭ್ರಾಜದಭೋ
 ಭೂಭಂಗಭ್ರಂಶಿತಾಂಹಸ್ತತಿರತಿಕುತುಕಾ -
 ದುತ್ಕಟೈರಟ್ಟಹಾಸೈಃ
 ಕಾಷ್ಠಾಂತಾನಷ್ಟ ಶುಭ್ರಾನ್ವಿದಧತಿಮನಸೋ -
 ವಿಭ್ರಮೋ ಭ್ರಾಂತಿಶೂನ್ಯಃ
 ಕಶ್ಚಿಚ್ಛಂಭುಸ್ವರೂಪೋ ಹ್ರಸಯತು ಸತತಂ
 ಸಂಭ್ರಮಂ ಮರ್ಕಟೋ ವಃ || 69 ||

ಸಂಗ್ರಾಮೇ ಯಸ್ಯ ತೈಕ್ಷ್ಣ್ಯಂ ರತಿರಪಿ ಭಗವತ್ಪಾದಪಾಥೋಜರೇಣೌ
 ವಕ್ರತ್ವಂ ಬಾಲಹಸ್ತೇ ನಯನಜಲಜಯೋ ರಕ್ತಭಾವಸ್ತಥಾಸ್ತೇ |
 ಪ್ರತ್ಯೂಹಧ್ವಂಸವಿತ್ತಪ್ರಚುರಗುಣಚಯೋ ಮಾತರಿಶ್ವಾಂಗಜನ್ಮಾ
 ಭೂಯಾದ್ಭವ್ಯಾಯ ಶಾಖಾಮೃಗನಿಕರಪತಿಃ ಸಜ್ಜನಾನಾಂ ಸ ಶಶ್ವತ್ || 70 ||

ಶ್ರೀರಾಮಾಂಘ್ರ್ಯಬ್ಜಭೃಂಗಃ ಸುರರಿಪುವನಿತಾ -
 ಕೌಮುದೀಚಂಡಧಾಮಾ
 ಸರ್ವಪ್ರತ್ಯೂಹಶೈಲಾಶನಿರತುಲಮೃಧಾ -
 ರಣ್ಯಪಂಚಾನನೋ ಯಃ |
 ಶ್ರೀಸೀತಾಶೋಕಜಾಲೋರ್ಜಿತಜಲಧಿಮಹಾ -
 ವಾಡವಃ ಪಾದಪದ್ಮ -
 ಪ್ರಾಪ್ತಾನಾಂ ಶೇವಧಿಃ ಸ ಪ್ರಭವತು ಕಪಿರಾಡ್
 ಭೂತಯೇ ಸರ್ವದಾ ವಃ || 71 ||

ವಿಷ್ಣುಃ ಕೌಶೇಯಮಿತ್ಯುಚ್ಚಲತಿ ನಿವಸಿತುಂ ಮೇರುರಿತ್ಯಾದಿತೇಯಾ
 ಆರೋಹಂತ್ಯಗ್ನಿರಿತ್ಯುದ್ರ ವತಿ ಕುಲಮಹೋ ಪಕ್ಷಿಣಾಂ ಯಂ ಸಮೀಕ್ಷ್ಯ |
 ಸೋಯಂ ಜಾತ್ಯಪ್ರಭೂತದ್ರುತಕನಕನಿಭಃ ಪಾವಮಾನೇರಜಸ್ರಂ
 ಭಾಸಾಮಾಶಾಂತಗಂತಾ ವಿತರತು ಭವತೇ ರಾಶಿರಾಶೀರ್ವಿಲಾಸಾನ್ || 72 ||

ಶೇಷೇಂದ್ವಂಭೋರುಹಾಣಾಂ ಹರಿಹರವಿಧಿಭಿಃ

ಸಂಸ್ತುತೋ ಧೂತಿಭೀತ್ಯಾ

ಸಾಮೀರೇಸ್ತೀರ್ಣವಾರ್ಧೇರತಿವಿಕಟಸಟಾ -

ಸ್ಫೋಟನೋತ್ಥಃ ಸಮೃದ್ಧಃ |

ರಕ್ಷೋನಾಂದೀಷು ವಂದೀಕೃತವಿಬುಧವಧೂ -

ಪಾಣಿಭಿರ್ವಾದಿತಾನಾಂ

ಝಂಝಾವಾತೋ ಧುನೀತಾದ್ಧುರಿತಮಧರಯ -

ಂಝಾಂಕೃತೀರ್ಝುರ್ಝುರಾಣಾಂ || 73 ||

ಶಕ್ರೇ ವಕ್ರೇರಿತಾಂಗೇ ಮರುತಿ ರುತಿಭೃತಿ ಪ್ರಾಪ್ತನಿದ್ರೇ ಚ ಚಂದ್ರೇ

ಲೋಕೇಶೇ ವ್ಯಸ್ತವೇಷೇ ನಿಭೃತಭಯಭರೋದಸ್ರಯೋರ್ದಸ್ರಯೋಶ್ಚ

ಪಕ್ಷಾಮ್ರಭ್ರಾಂತಿಭಾಜೋ ಗಗನಚರಪತೀರ್ಮಂಡಲೇ ಕೋಪ್ಯಪೂರ್ವಃ

ಪಾಯಾಚ್ಛಶ್ಚತ್ಯಮಸ್ತ್ವಾಂ ಭಯವಲದರುಣೇ ಪಾವಮಾನೇರ್ವಿಮಾನೇ || 74 ||

ವಜ್ರಮಾಸ ಪ್ರಭೇದೇ ತಡತಡಿತಿ ಜವಾದ್ರಕ್ಷಸಾಂ ವಕ್ಷಸಾಂ ಯೋ

ಯದ್ಧ್ವಾನಃ ಕೌಂಭಕರ್ಣೀಂ ಸಪದಿ ವಿಘಟಯಾಮಾಸ ನಿದ್ರಾಮಭದ್ರಾಂ |

ವಿದ್ರಾವ್ಯ ದ್ರಾಗನೀಕಂ ಕುಲಿಶಕಠಿನಯೋಃ ಸ್ಕಂಧಯೋಃ ಶಕ್ರಜೇತು -

ಯೋಪಪ್ತತ್ಸಪ್ತಲೋಕಾನವತು ಹನುಮತೋ ಮುಷ್ಟಿಘಾತಃ ಸ ಶಶ್ವತ್ || 75 ||

ಸಂಚೂರ್ಣೀಕೃತ್ಯ ಚಕ್ರಾಣ್ಯತನುಖರಖುರಾನ್

ಖಂಡಯಿತ್ವಾ ಖರಾಂಶ್ಚ

ಕ್ಷಿಪ್ತ್ವಾ ಕ್ಷಿಪ್ರಂ ಕ್ಷುರಪ್ರಂ ರಜನಿಚರಪತೇ -

ಧುನ್ವತೋ ದ್ರಾಗ್ಧ್ವಜಾಂತಂ |

ಕುದ್ಧಸ್ಯಾಧ್ಯಾಹವಾಗ್ರಂ ಪವನತನುಭುವ -

ಸ್ತಾರವಿಸ್ಫಾರಿತೋದ್ಯ -

ತ್ಸೋಟಃ ಕೂಟಃ ಸಟಾನಾಂ ವಿಘಟಯತು ಘಟಾ -

ಮುತ್ಕಟಾನಾಮಘಾನಾಂ || 76 ||

ವ್ಯಾಕ್ಷಿಪ್ತವ್ಯೋಮಯಾನಂ ಧರಣಿವಿವಲನಕ್ಷೋಭಿತಾಂಭೋಧಿವೃಂದಂ
 ಧೂತಾದಿತ್ಯಾಶ್ವಧೈರ್ಯಂ ಘಟಿತವಿಘಟಿತಕ್ಷೋಣಿಭೃತ್ಸಂಧಿಬಂಧಂ |
 ಜಂಭಾರಿಸ್ತಂಭದಾಯಿ ಪ್ರಕಟಿತವಿಕಟಪ್ರೇಕ್ಷಿತಾಕ್ಷಂ ಕ್ಷಣೇನ
 ಕ್ಷಿಪ್ಯಾದಕ್ಷೇಮಮಕ್ಷಾಗ್ರಜಭುಜದಮನಂ ಗಾಂಧವಾಹೇಸ್ತರಸ್ತೇ || 77 ||

ಜಂಘಾಲೌಜಸ್ವಿಜಂಭಾರಿಜಿದಜಿತಶರ -
 ವ್ರಾತಪಾತೋರ್ಜಿತೋದ್ಯ -
 ಜ್ವಾಲಾಜಾಲೋಜ್ವಲಾಂತೇ ಸಮಿದಜಿರತಟೇ -
 ದತ್ತಜಂತುಜ್ವರಾರ್ತೌ |
 ಸ್ವರ್ಜಾಯಾಜೀವಜಿಹ್ವಾರ್ಜಿತಜಯವಚನೋ -
 ಜಫಸ್ವಿಸಜ್ಜೇತೃಜಾತೇ
 ಪ್ರಾಜ್ಯಂ ಮೋದಂ ಪ್ರಜಾನಾಂ ಪ್ರಜನಯತು ಜವೇ -
 ನಾಂಜನೇಯಸ್ಯ ಜನ್ಯಂ || 78 ||

ಕ್ಷೋದಿಷ್ಠಾಪಷ್ಠುಕಾಷ್ಠಾಜರರಹರಲುರತ್ವಿಷ್ಠದುಷ್ಟೇಭಪೃಷ್ಠಾ -
 ಸ್ಫೋಟಿಧ್ವಾನೋಪಕಂಠೇ ಶಮನಮರರುಚೌ ಯುದ್ಧಗೋಷ್ಠೀಪ್ರಕೋಷ್ಠೇ
 ಕಾಷ್ಠೀಲಾಸ್ತಂಭಕುಷ್ಠಂ ರಜನಿಚರಪತೇರ್ನಿಷ್ಠುರಾ ಕಂಠನಾಲಂ
 ನಿಷ್ಠೂತಾಸೃಗ್ವಿಮಧ್ವತ್ಯವತು ತವ ಶುಭಂ ಮರ್ಕಟಪ್ರಷ್ಠಮುಷ್ಟಿಃ || 79 ||

ಸ್ತಾದಿಷ್ಠಾಯಾಷ್ಠಕಾಷ್ಠಾಕರಟಿಘನಘಟಾ -
 ಶ್ರೋತ್ರಸಂಘಟ್ಟಚಂಡಃ
 ಪಾರಾವಾರಸ್ಯ ಪೂರೇ ಪರಿಗತಗುಣನೋ
 ಮಾಂದರಾನ್ಕಂದರಾಂತಾನ್ |
 ಸಂಪೂರ್ಯ ದ್ರಾಗುದಗ್ರಾಂ ರಜನಿಚರಚಮೂಂ
 ಧ್ವಂಸಯನ್ನಾಧ್ವಸಾಬ್ಧೌ
 ಪ್ರಧ್ವಾನೋ ಗಂಧವಾಹಾಂಗಜಭುಜಯುಗಭೂ -
 ಭೂರ್ಯಸೇ ಸಜ್ಜನಾನಾಂ || 80 ||

ರಿಷ್ಟಿವ್ಯಾಘಟ್ಟವಿತ್ರೋಟಿತವಿಕಟರಟತ್ಕಂಕಟಾಟದ್ಭಟೌಘೇ
 ಸಂಸ್ಥೋಟೇ ಶೈಲಪಿಷ್ಟೋತ್ಕಟಕರಟಿಘಟಾಕೋಟಿಸಂಘಟ್ಟಚಂಡೇ |
 ರಕ್ಷಃಕುಟ್ಯಾಕಮುಷ್ಟೇರ್ಜರಠಭವಮಹಾಶೀವಿಷೋದ್ಧಂಡದಂಷ್ಟಾ -
 ದಷ್ಟಾನಾಂ ಕಷ್ಟಜಾತಂ ವಿಘಟಿಯತು ಸಟಾ ಮರ್ಕಟಾಖಂಡಲಸ್ಯ || 81 ||

(ಖ) ಗರ್ಜಿತಂ

ಶಶ್ವದ್ವಿಶ್ವಸ್ಯ ಮುಷ್ಟಂತ್ವತಿಶಯಿವಿಸರಂ ಶೇಮುಷೀಕಲ್ಮಷಂ ದ್ರಾ -
 ಗ್ಗರ್ಜಾ ಹರ್ಯಾದಿದೇವೈರತಿರಭಸನುತಾ ಗಂಧವಾಹಾತ್ಮಜಸ್ಯ |
 ಯಾಸು ಪ್ರಾಪ್ತಾಸ್ವಪಾಸ್ತಪ್ರಲಯಘನರವಾಸ್ವಂತರಂ ಭೂತಲಸ್ಯ
 ಸ್ತೌತಿ ಪ್ರೋದ್ಯನ್ನಿಮೀಲೋ ಭುಜಗಪರಿವೃಢಃ ಶ್ರೋತ್ರನೇತ್ರಾದ್ವಯತ್ವಂ || 82 ||

ಯಾಸಾಮಾಶಾಂತಗಾನಾಂ ನ ಭವತಿ ಜಲಧಿ -
 ಮಾರ್ನಸೀಗ್ನೇಸ್ತಪಾರೋ
 ಯಾಸಾಂ ವಾಸಾಯ ಪೂರ್ಣಂ ಧ್ರುವಮತುಲಮಿದಂ
 ಬ್ರಹ್ಮಮಂಡಂ ನ ಭಾಂಡಂ |
 ಯುಷ್ಮಾಕಂ ನಿರ್ವಿಕಲ್ಪಂ ಪ್ರದದತು ಸತತಂ
 ಭಾವುಕಂ ಸ್ಥಾಯುಕಂ ತಾ
 ಗರ್ಜಾಃ ಪರ್ಯಾಪ್ತಮರ್ಯಾದ್ಯದಿತಭಯಧುತಾ -
 ವುದ್ಧುರಾಃ ಪಾವಮಾನೇಃ || 83 ||

ಭಾನೋಃ ಸಪ್ತಾಪಿ ಸಪ್ತೀನ್ಸಪದಿ ತರಲಯತ್ಕಂದರಾಮಂದಿರಾಣಿ
 ವ್ಯಾಪ್ತಂ ಸಪ್ತಾಚಲಾನಾಂ ಜಲಮವದಲಯತ್ಸಪ್ತಪಾಥೋನಿಧೀನಾಂ |
 ಸಪ್ತದ್ವೀಪಸ್ಥಜಂತುಶ್ರವಣತಟಮಟತ್ಸಪ್ತವರ್ಗಾತ್ಮಮೂರ್ತೇಃ
 ಸೂನೋರ್ದಿಶ್ಯಾದಜಸ್ರಂ ಬಹುಲತರವಿಪದ್ವರ್ಜನಂ ಗರ್ಜನಂ ವಃ || 84 ||

ಲೋಕಸ್ಯ ಕ್ಷೇಮಮೇಕಂ ದ್ವಿತಯಮಪಿ ಜಗತ್ಪಂಡಯೋರ್ವ್ಯಶ್ನುವಾನಂ
 ನೇತ್ರಾಣಿ ತ್ರೀಣಿ ಶಂಭೋರ್ವ್ಯಥಯದಥ ನುತಂ ಕಿಂಚ ವೇದೈಶ್ಚತುರ್ಭಿಃ |

ಪಂಚಾಸ್ಯಾಂಸ್ತ್ರಾಸಯದ್ಧ್ರಾಕ್ ಷಡಪಿ ಶರಜನೇರಾನನಾನ್ಯುತ್ಕಯತ್ಸಾ -
 ದ್ಭುತೈಃ ಸಂಖ್ಯಾದರಿದ್ರಾನ್ವಿಕಲಯದಹಿತಾನ್ ಮಾರುತೇರ್ಗರ್ಜಿತಂ ವಃ || 85 ||

ಯಸ್ಮಿನ್ಬ್ರಹ್ಮಾಂಡಮಾಕ್ರಾಮತಿ ಭಯರಭಸ -
 ಸ್ತುತಗಾತ್ರಃ ಸ್ವಲಂದ್ರಾ -
 ಕ್ಷತ್ರಃ ಸಿಂಹಾಸನಾಗ್ರಾತ್ಪ್ರಿಯಮತನು ಚರೈಃ
 ಶ್ರಾವಿತಃ ಸ್ತಬ್ಧಗಾತ್ರಃ |
 ಆನಂದಾನ್ನ ನೃಪಪ್ರದ್ವಲಯತು ಭವತಾಂ
 ದಗ್ಧಲಂಕಸ್ಯ ಪಂಕಾ -
 ಂಚ್ಛಂಕಾಶೂನ್ಯಾಂತರಸ್ಯಾನಿಲತನುಜನುಷೋ -
 ಭ್ಯೂರ್ಜಿತಂ ಗರ್ಜಿತಂ ವಃ || 86 ||

ಖರ್ಜೂದುರ್ಜಾತಬಾಹೂಂಜಗದುದಿತಬಹು -
 ಸ್ಫೂರ್ಜಧುನ್ನಿರ್ಜರಾರೀನ್
 ಸಂತರ್ಜ್ಯ ಪ್ರಾಜ್ಯರಾಜದ್ವಿಜರುತವಿಲಸ -
 ತ್ಸರ್ಜಖರ್ಜೂರಭೂರ್ಜಂ |
 ಪರ್ಜನ್ಯಸ್ಯಾಶ್ರಿತಾನಾಂ ದಶವದನವನಂ
 ಮೃದ್ವತಃ ಪಾರ್ಷದಶ್ವೇ -
 ಗರ್ಜಾರ್ಭೂರ್ಜಸ್ವಲಂ ವೋ ಗ್ಲಪಯತು ಸುಮನೋ -
 ವರ್ಜಿತಂ ದುರ್ಜನತ್ವಂ || 87 ||

ಯಸ್ಮಿನ್ನದ್ಯಾತಿ ತಾರಾಪಥಮತನುಭಯೋ
 ಧ್ಯಾನಮಧ್ಯಾಸ್ತ ವೇಧಾಃ
 ಸ್ಥಾಣುಃ ಸ್ಥಾಣುತ್ವಮಾಗಾಚ್ಚಲಿತಘಣಿತನೋ -
 ರಚ್ಯುತೋ ನ ಚ್ಯುತೋಭೂತ್ |
 ಸರ್ವಾಂಧರ್ಮಾಂತರಾಯಾಂಸ್ತ್ವರಿತಮಧರಯ -
 ದ್ಗಂಧವಾಹೇಃ ಸಮಿದ್ಧಾಂ

ಶ್ರದ್ಧಾಂ ಧರ್ಮಾಧ್ವನೀನಾಂ ಪ್ರದಿಶತು ಭವತಾ -
ಮೂರ್ಜಿತಂ ಗರ್ಜಿತಂ ತತ್ || 88 ||

ಧಾರಾಧಾರಾನುದಾರಾನ್ವಪದಿ ತರಲಯತ್ಸ್ಪರಬಾಣಾರವಾಣಾ -
ಮಚ್ಛಾಮಚ್ಛಾತಭೂಮ್ನಾಂ ರುಚಿಮವದಲಯದ್ಧಾನವಾನಾಂ ನವಾನಾಂ |
ಸತ್ರಾಸತ್ರಾಣಸತ್ರಂ ರಸಿತಮನಿಲಜಸ್ಯಾಸ್ತ್ವಮಾನಾವಮಾನಾ -
ನ್ನಾಗಾನಾಗಾಮುಕಾರ್ತೀನ್ವಿದಧದಶಿವದಂ ವಕ್ರಮಾಯಕ್ರಮಾಯ || 89 ||

(ಗ) ಲಾಂಗೂಲತದಾಸ್ಪೋಟೌ

ಹಾರಂ ಹಾರಂ ಗಣಾನಾಂ ವಿವೃಧಪರಿಷದಾಂ ಕಿಂಚ ಗಾಂಗಂ ತರಂಗಂ
ತುಂಗಂ ಶೀತಾದ್ರಿಶೃಂಗಂ ತುರಗಮುಖವಧೂಸಂಸದಾಂ ದರ್ಶಯತ್ಸ್ನಾತ್ |
ಮಾಹೇಂದ್ರಾದುತ್ಪತಿಷ್ಣೋಃ ಸಿತಮಣಿಶಿಖರಾನ್ ಮಾರುತೇಶ್ಚಾರುತೇಜೋ
ಲಾಂಗೂಲಂ ಕ್ಲೇಶಕೂಲಂಕಷಮತನು ಸದಾ ಸಾಧು ಲೋಕಸ್ಯ ಸಿದ್ಧೈಃ || 90 ||

ಮಾಹೇಂದ್ರೇ ಸಾನುಭಾಗೇ ಹರಿತಮಣಿರುಚೀಪತ್ರಜಾಲಾವೃತಾಂತಂ
ಪಾರ್ಶ್ವವ್ಯಾವರ್ತಮಾನೇ ದ್ಯುಮಣಿಶಶಿಫಲೇ ವಿಭ್ರದಭ್ರಾಂತವೃತ್ತೇಃ |
ಆರಾತ್ತಾರಾಸಹಸ್ರಪ್ರಚುರಸುಮಕಿರಂ ಮಾರುತೇರ್ವಕ್ಷತುಲ್ಯಂ
ಪುಚ್ಛಂ ಗುಚ್ಛಂ ಗ್ರಹಾಣಾಂ ಕ್ಷಿಪದಖಿಲಸುಖಂ ಧುಕ್ಷಯತ್ಕ್ಷಯಂ ವಃ || 91 ||

ಮೂಲೇ ಮೇರೋರ್ಮಯೂಖೈರ್ದಿವಸಕರಕರ -

ವ್ರಾತಪಾತ್ಯೈಶ್ಚ ಮಧ್ಯೇ
ಕೋಟೌ ವೈರಿಂಚಪಂಕೇರುಹರುಚಿನಿಚಯೈಃ
ಪಾಟಲಾಪಿಂಗಲಾಭಂ |

ಕುರ್ವತ್ಸಂವರ್ತಕಾಲಜ್ವಲದನಲಶಿಖಾ -

ವಿಭ್ರಮಂ ವಾಯುಸೂನೋ -
ವೈರ್ಯಮ್ನಿ ದ್ರೋಣಾಚಲಾರ್ಥಂ ದ್ರುತಗಮನಭೃತಃ
ಪುಚ್ಛಮಾಸ್ತಾಂ ವಿಭೂತ್ಯೈಃ || 92 ||

ವಿದ್ಯೋತ್ಥೈಃ ಸ್ಥಾಟಿಕಾದ್ರೇಃ ಕ್ವಚಿದತಿಥವಲಂ ಕ್ವಾಪಿ ಸೂರ್ಯಸ್ಯ ಭಾಭಿಃ
 ಪಿಂಗೇ ಶ್ಯಾಮಂ ಕ್ವಚಿಚ್ಛೈರಮಣರುಚಿಚಯೈಶ್ಚಂಚರಿಕಪ್ರಕಾಶೈಃ |
 ಯಸ್ಮಿನ್ನಾಕಾಶಮಾಕ್ರಾಮತಿ ಸುರಝುರಣಿಬ್ರಹ್ಮಜಾಸೂರ್ಯಜಾನಾಂ
 ಸಂಗಭ್ರಾಂತಿಃ ಸುರಾಣಾಂ ಭವತಿ ತದವತಾದಾಂಜನೇಯಸ್ಯ ಪುಚ್ಛಂ || 93 ||

ಭ್ರಾಜಿಷ್ಣು ಭ್ರಾಮ್ಯದಭ್ರಭ್ರಮರಭರಭೃತಾ -
 ದಭ್ರಭದ್ರಪ್ರಭಂ ದ್ರಾಕ್
 ಸ್ವಃ ಸುಭ್ರೂಸುಪ್ರಭಾತಂ ಭಣದಿವ ಬಹುಲೈ -
 ವಿಭ್ರಮೈರ್ಭಸ್ಮಶುಭ್ರಂ |
 ಭೂಯೋ ಭೂಯೋ ಭ್ರಮೀಭಿರ್ಭ್ರಮಯದುಡುಗಣಂ
 ಬಭ್ರುರೋಮೋದ್ಧತಾಭಂ
 ಭ್ರಾಷ್ಟ್ರೇ ಭ್ರಾತ್ಯವ್ಯಲೋಕಾನ್ವಿಪತು ಹನುಮತಃ
 ಪುಷ್ಪಪುಚ್ಛಂ ತ್ವದೀಯಾನ್ || 94 ||

ಧೂಮ್ಯಾಧೂಮಚ್ಛಲೋದ್ಯದ್ವಹಲತರಶಿತಿಚ್ಛಾಯಶೈವಾಲಜಾಲ -
 ಚ್ಛನ್ನಾನ್ನಿಚ್ಛದ್ಮಪದ್ಮಪ್ರಕಟಪರಿವಲನ್ನಾಲೀಲಾಂ ದಧಾನಃ |
 ಲಂಕಾತಂಕಾಯ ತಾರಾಪಥಮಭಿಪತತೋ ಮಾರುತೇರ್ಬಾಲಹಸ್ತ -
 ಸ್ತಾದ್ವಸ್ತಾಪಾಯತಾಪಾಯವಿನಿಹತಿಕೃತೇ ವತ್ಸರಾಣಾಂ ಸಹಸ್ರಂ || 95 ||

ವೇಧಾ ಧೈರ್ಯಂ ದಧಾತು ಪ್ರಥಯತು ಪಟುತಾಂ
 ನಿರ್ಜರಾರಿಪ್ರಮಾಥೀ
 ಪೃಥ್ವೀಂ ದಧ್ಯಾದ್ಧೃತಿಂಚ ಪ್ರಮಥಪತಿರಸೌ
 ಮಾರುತಿರ್ಲಂಘತೇಬ್ಧಿಂ |
 ಇತ್ಯುಚ್ಛೈರಂತರೀಕ್ಷೇ ಭಣಿತುಮಿವ ಜವಾ -
 ದುತ್ಥಿತಃ ಶೃಂಗಭಾಗಾನ್
 ಮಾಹೇಂದ್ರಾದುತ್ಪ್ಲತಸ್ಯೋದಯತು ಹನುಮತೋ
 ಬಾಲಹಸ್ತಃ ಶ್ರಿಯೇ ವಃ || 96 ||

ಭೂಯಾದ್ಭೂಯಾನಭೂಯಾಂಸ್ತ್ರಿದಿವಮವತರನ್ ಪಾರದೃಶ್ವಾಂಬುಧೀನಾಂ
 ಲೋಕಾಲೋಕಾವಲೋಕಾಕಲಿತಗುರುಮದಃ ಸಮ್ಮದಾಯಾಶ್ರಿತಾನಾಂ |
 ಲಾಂಗೂಲಾಸ್ಫೋಟಶಬ್ದೋ ಜ್ವರಮುಪಜನಯನ್ಯಾತುಧಾನಾಗ್ರಿಯಾಣಾಂ
 ದೇವಾನಾಂ ಕರ್ಣಕೂಪೇಷ್ಟಮೃತಮವಕಿರನ್ನಂಜನಾನಂದನಸ್ಯ || 97 ||

ಸಾನಂದಂ ದೇವವೃಂದೈಃ ಸಮುದಥ ಮುನಿಭಿಃ ಕಿನ್ನರೈರುತ್ಕರ್ಣಂ
 ಸಾಕ್ರಂದಂ ಕ್ರವ್ಯಭುಗ್ಭಿಃ ಸರಭಸಮಸುರೇಶಾಂಗನಾಭಿಃ ಶ್ರುತಾಸ್ತೇ |
 ಭೂಯಾಸುಭೂಯಸೀನಾಂ ದ್ರುತಮುಪನತಯೇ ಶ್ರೇಯಸಾಂ ಸಂತತೀನಾಂ
 ವಾಯೋರ್ಬಾಲಸ್ಯ ವಾಲಸ್ಯದವಿಧುತಘನಾ ಬಾಲಧಿಸ್ಫೋಟಶಬ್ದಾಃ || 98 ||

ಲಂಕಾತಂಕಾಯ ಶಂಕಾಕುಲದನುಜವಧೂ ಭ್ರೂಣವಿಭ್ರಂಶನಾರ್ಥಂ
 ದಂಭಾರಂಭಾಯ ಜಂಭಾರ್ಯನುಸರಣಕೃತಾಂ ಪುಚ್ಛವಿಸ್ಫೋಟಶಬ್ದಃ |
 ಹಂತಾನಂತಾಧಿಸಂತಾಪಿತಸಕಲಜನಾನಂದನಾಯೋಜ್ಜಿಹಾನೋ
 ದದ್ಯಾದದ್ಯಾನವದ್ಯಾನ್ಯದಯವಿಲಸಿತಾನ್ಯಾಂಜನೇಯಸ್ಯ ತೂರ್ಣಂ || 99 ||

ದರ್ಪಪ್ರಾಗ್ಭಾರಧುರ್ಯಾಸುರಪತಿವನಿತಾ -
 ಭ್ರೂಣವಿಭ್ರಂಶದಕ್ಷೋ -
 ರಕ್ಷೋಧೀಶಾಂದಿಧಕ್ಷೋಃ ಕಪಿನಿಕರಪತೇ -
 ಬೃಂಹಿತಾದಿತ್ಯಪಕ್ಷಃ |
 ದತ್ತಬ್ರಹ್ಮರ್ಷಿತೋಷಃ ಸಕಲಕಲಿಮಲ -
 ಧ್ವಂಸನಿವ್ಯೂಢರೋಷೋ
 ಲಾಂಗೂಲಾಸ್ಫೋಟಘೋಷಃ ಶ್ಲಥಯತು ವಿತತಾಂ
 ಕಲ್ಮಷೋತ್ಥಾಂ ವ್ಯಥಾಂ ವಃ || 100 ||

ಜನಂಗಮವಿಗರ್ಹಿತಂ ಗಲಿತತುಂಗಶೃಂಗಾವಲಂ
 ಕುರಂಗಮಿವ ಸಂಗರೇ ದಶಮುಖಂ ಮುಹುಃ ಖೇದಯನ್ |
 ಸ್ಫುಲಿಂಗಪರಿಲಿಂಗಿತಪ್ರಚುರರೋಷಪಿಂಗಾಂಬಕಃ
 ಪ್ಲವಂಗಕುಲಪುಂಗವೋ ದಿಶತು ತೇಧಿಕಂ ಮಂಗಲಂ || 101 ||

ಪಿತುರನುಕಲಯಇಶ್ರೀದೇವನಾರಾಯಣಸ್ಯ
ಪ್ರಥಿತಮಪಿ ಚ ಮಾತುಃ ಶ್ರೀಲಗೋವಿಂದದೇವ್ಯಾಃ |
ಗುಣಗಣಮಿತಿ ಶಿಷ್ಯಃ ಶಾಸ್ತ್ರಗಂಗಾಧರಸ್ಯಾ -
ನಿಲತನುಜನುತಿಂ ಪ್ರಾಣೇಷ್ಟ ರಾಮಾವತಾರಃ || 102 ||

|| ಇತಿ ಶ್ರೀ ಮಾರುತಿಶತಕಂ ಸಮಾಪ್ತಂ ||